

اور شیخ طہ قیصری نے اس کتاب کو عربی و اسلامی موضوعات پر مبنی ایک اعلیٰ درجے کی کتاب قرار دیا ہے



77

[www.sirat-e-mustaqeem.com](http://www.sirat-e-mustaqeem.com)

# انمول ہیرے



- 16 دن کا اعلان 6 وقت کے قدر دانوں کے ارشادات
- 19 جنت میں بھی افسوس! 9 نظام اوقات کی ترکیب بتائیے
- 21 انمول لمحات کی قدر 15 صبح کی فضیلت
- سوئے جاگنے کے 15 مہرئی پھول 23

مکتبۃ المدینہ  
دعوت اسلامی

SC1268

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## انمول ہیرے ۱

شیطان لاکھ سستی دلائے یہ رسالہ (26 صفحات) آپ آخر تک ضرور پڑھ لیجئے ان شاء اللہ عزوجل دنیا و آخرت کے بے شمار منافع حاصل ہوں گے۔

### دُرود شریف کی فضیلت

میرے آقا اعلیٰ حضرت، امام اہلسنت، مولینا شاہ امام احمد رضا خان علیہ رحمۃ الرحمن فتاویٰ رضویہ شریف جلد 23 صفحہ 122 پر نقل فرماتے ہیں: حضرت ابوالمواہب رضی اللہ تعالیٰ عنہ فرماتے تھے کہ میں نے خواب میں رسول اللہ صلی اللہ تعالیٰ علیہ وسلم کو دیکھا، حضور اقدس صلی اللہ تعالیٰ علیہ والہ وسلم نے مجھ سے فرمایا کہ ”قیامت کے دن تم ایک لاکھ بندوں کی شفاعت کرو گے۔“ میں نے

مدینہ

(1) یہ بیان امیر اہلسنت دامت برکاتہم العالیہ نے تبلیغ قرآن وسنت کی عالمگیر غیر سیاسی تحریک ”دعوتِ اسلامی“ کے تین روزہ سنتوں بھرے اجتماع (۲۵ صفر المظفر ۱۴۳۰ھ) میں صحرائے مدینہ باب المدینہ کراچی میں فرمایا۔ ضروری ترمیم کے ساتھ تحریراً حاضر خدمت ہے۔ - مجلس مکتبۃ المدینہ

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر ایک مرتبہ دُرود پاک پڑھا اللہ تعالیٰ اُس پر دس رحمتیں بھیجتا ہے۔

عرض کی: یا رسول اللہ صلی اللہ تعالیٰ علیہ والہ وسلم! میں کیسے اس قابل ہوا؟ ارشاد فرمایا:

”اس لیے کہ تم مجھ پر دُرود پڑھ کر اس کا ثواب مجھے نذر کر دیتے ہو۔“ (الطبقات الکبریٰ

للشعرانی ص ۱۰۱) ثواب نذر کرنے کا طریقہ یہ ہے کہ پڑھتے وقت ثواب نذر کرنے کی

دل میں نیت کر لے یا پڑھنے سے قبل یا بعد زبان سے بھی کہہ لے کہ اس دُرود

شریف کا ثواب جناب رسالت مآب صلی اللہ تعالیٰ علیہ والہ وسلم کی نذر کرتا ہوں۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

کہتے ہیں، ایک بادشاہ اپنے مصاحبوں کے ساتھ کسی باغ کے قریب

سے گزر رہا تھا کہ اس نے دیکھا باغ میں سے کوئی شخص سنگریزے (یعنی چھوٹے

چھوٹے پتھر) پھینک رہا ہے، ایک سنگریزہ خود اس کو بھی آ کر لگا۔ اس نے خُدام کو

دوڑایا کہ جا کر سنگریزے پھینکنے والے کو پکڑ کر میرے پاس حاضر کرو، چنانچہ خُدام

نے ایک گنوار کو حاضر کر دیا۔ بادشاہ نے کہا: یہ سنگریزے تم نے کہاں سے حاصل

کئے؟ اس نے ڈرتے ڈرتے کہا: میں ویرانے میں سیر کر رہا تھا کہ میری نظر ان

فرمان مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ دُرُودِ پاک پڑھا اللہ تعالیٰ اُس پر سو رحمتیں نازل فرماتا ہے۔

خوبصورت سنگریزوں پر پڑی، میں نے ان کو جھولی میں بھر لیا، اس کے بعد پھرتا پھرتا اس باغ میں آ نکلا اور پھل توڑنے کے لئے یہ سنگریزے استعمال کر لئے۔ بادشاہ نے کہا: تم ان سنگریزوں کی قیمت جانتے ہو؟ اس نے عرض کی: نہیں۔ بادشاہ بولا: یہ پتھر کے ٹکڑے دراصل انمول ہیرے تھے، جنہیں تم نادانی کے سبب ضائع کر چکے۔ اس پر وہ شخص افسوس کرنے لگا۔ مگر اب اس کا افسوس کرنا بے کار تھا کہ وہ انمول ہیرے اس کے ہاتھ سے نکل چکے تھے۔

### زندگی کے لمحات انمول ہیرے ہیں

بیٹھے بیٹھے اسلامی بھائیو! اسی طرح ہماری زندگی کے لمحات بھی انمول ہیرے ہیں۔ اگر ان کو ہم نے بے کار ضائع کر دیا تو حسرت و ندامت کے سوا کچھ ہاتھ نہ آئیگا۔ دن بھر کھیلوں میں خاک اڑائی لاج آئی نہ ذروں کی ہنسی سے اللہ عزوجل نے انسان کو ایک مقررہ وقت کیلئے خاص مقصد کے تحت اس دنیا میں بھیجا ہے۔ چنانچہ پارہ 18 سورۃ المؤمنون آیت نمبر 115 میں ارشاد ہوتا ہے:

فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر دُرود پڑھو تمہارا دُرود مجھ تک پہنچتا ہے۔

أَفَصَبْتُمْ أَنَّا خَلَقْنَاكُمْ عَشَا  
وَأَنْتُمْ إِلَيْنَا لَتَرْجِعُونَ ﴿١١٥﴾

ترجمہ کنزالایمان: تو کیا یہ سمجھتے ہو  
کہ ہم نے تمہیں بے کار بنایا اور تمہیں  
ہماری طرف پھرنا نہیں

”خزائنُ العرفان“ میں اس آیتِ مقدّسہ کے تحت لکھا ہے: اور (کیا تمہیں) آخرت میں جزا کیلئے اٹھنا نہیں بلکہ تمہیں عبادت کیلئے پیدا کیا کہ تم پر عبادت لازم کریں اور آخرت میں تم ہماری طرف لوٹ کر آؤ تو تمہیں تمہارے اعمال کی جزا دیں۔

موت و حیات کی پیدائش کا سبب بیان کرتے ہوئے پارہ 29

سورۃ الملک آیت نمبر 2 میں ارشاد ہوتا ہے:

الَّذِي خَلَقَ الْمَوْتَ وَالْحَيَاةَ  
لِيَبْلُوَكُمْ أَيُّكُمْ أَحْسَنُ عَمَلًا ط

ترجمہ کنزالایمان: وہ جس نے  
موت اور زندگی پیدا کی کہ تمہاری جانچ ہو تم  
میں کس کا کام زیادہ اچھا ہے۔

میرزا محمد مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ صبح اور دس مرتبہ شام درود پاک پڑھا اُسے قیامت کے دن میری شفاعت ملے گی۔

## زندگی کا وقت تھوڑا ہے

میٹھے میٹھے اسلامی بھائیو! مذکورہ دو آیات کے علاوہ بھی قرآنِ پاک میں دیگر مقامات پر تخلیقِ انسانی یعنی انسان کی پیدائش کا مقصد بیان کیا گیا ہے۔ انسان کو اس دنیا میں بہت مختصر سے وقت کیلئے رہنا ہے اور اس وقفے میں اسے قبر و حشر کے طویل ترین معاملات کیلئے تیاری کرنی ہے لہذا انسان کا وقت بے حد قیمتی ہے۔ وقت ایک تیز رفتار گاڑی کی طرح فزائے بھرتا ہوا جارہا ہے نہ روکے رکھتا ہے نہ پکڑنے سے ہاتھ آتا ہے، جو سانس ایک بار لے لیا وہ پلٹ کر نہیں آتا۔ چنانچہ

## سانس کی مالہ

حضرت سیدنا حسن بصری رحمۃ اللہ تعالیٰ علیہ فرماتے ہیں۔ جلدی کرو! جلدی کرو!! تمہاری زندگی کیا ہے؟ یہی سانس تو ہیں کہ اگر رُک جائیں تو تمہارے ان اعمال کا سلسلہ بھی منقطع ہو جائے جن سے تم اللہ عزَّوَجَلَّ کا قرب حاصل کرتے ہو۔ اللہ عزَّوَجَلَّ اس شخص پر رحم فرمائے جس نے اپنا جائزہ لیا اور اپنے گناہوں پر چند آنسو بہائے۔ یہ کہنے کے بعد آپ رحمۃ اللہ تعالیٰ علیہ نے پارہ

فرمانِ مصطفیٰ: (صلی اللہ تعالیٰ علیہ والہ وسلم) مجھ پر رُوِ پاک کی کثرت کرو بے شک یہ تمہارے لئے طہارت ہے۔

16 سورہ مريم کی آیت نمبر 84 تلاوت فرمائی: اِثْمَانَعُدُّ لَهُمْ عَدًّا ۝۸۴

ترجمہ کنز الایمان: اور ہم تو ان کی گنتی پوری کرتے ہیں۔

حُجَّةُ الْإِسْلَام حضرت سیّدنا امام محمد بن محمد غزالی علیہ رحمۃ اللہ الوالی فرماتے ہیں: یہاں

گنتی سے سانسوں کی گنتی مراد ہے۔ (اُحْیَاءُ الْعُلُوم ج ۴ ص ۲۰۵ دارصادر بیروت)

یہ سانس کی مالا اب بس ٹوٹنے والی ہے

غفلت سے مگر دل کیوں بیدار نہیں ہوتا

## ”دن“ کا اعلان

حضرت سیّدنا امام بیہقی علیہ رحمۃ اللہ القوی ”شُعْبُ الْإِيمَان“ میں

نقل کرتے ہیں: تاجدارِ مدینہ صلی اللہ تعالیٰ علیہ والہ وسلم کا فرمانِ عبرت نشان ہے:

روزانہ صبح سورج طلوع ہوتا ہے تو اُس وقت ”دن“ یہ اعلان کرتا ہے: اگر آج کوئی اچھا

کار کرنا ہے تو کر لو کہ آج کے بعد میں کبھی پلٹ کر نہیں آؤں گا۔

(شُعْبُ الْإِيمَان ج ۳ ص ۳۸۶ حدیث ۳۸۴۰ دارالکتب العلمیہ بیروت)

ع گیا وقت پھر ہاتھ آتا نہیں

ترجمان مصطفیٰ: (صلی اللہ تعالیٰ علیہ والہ وسلم) جس نے کتاب میں مجھ پر درود پاک لکھا تو جب تک میرا نام اس کتاب میں لکھا رہے گا فرشتے اس کیلئے استغفار کرتے رہیں گے۔

## جناب یا مرحوم!

میٹھے میٹھے اسلامی بھائیو! زندگی کا جو دن نصیب ہو گیا اسی کو غنیمت

جان کر جتنا ہو سکے اس میں اچھے اچھے کام کر لئے جائیں تو بہتر ہے کہ ”کل“ نہ

جانے ہمیں لوگ ”جناب“ کہہ کے پکارتے ہیں یا ”مرحوم“ کہہ کر۔ ہمیں اس

بات کا احساس ہو یا نہ ہو مگر یہ حقیقت ہے کہ ہم اپنی موت کی منزل کی طرف

نہایت تیزی کے ساتھ رواں دواں ہیں۔ چنانچہ پارہ 30 سورۃ انشقاق کی

آیت نمبر 6 میں ارشاد ہوتا ہے:

يَا أَيُّهَا الْإِنْسَانُ إِنَّكَ كَادِحٌ

إِلَىٰ رَبِّكَ كَدًّا فَبْلَقِيهِ ۖ

ترجمہ کنزالایمان: اے آدمی! بے

شک تجھے اپنے رب (عزوجل) کی طرف

ضرور دوڑنا ہے پھر اس سے ملنا۔

مرتے جاتے ہیں ہزاروں آدمی

عاقل و نادان آخر موت ہے



ترجمان مصطفیٰ (صلی اللہ تعالیٰ علیہ والہ وسلم) مجھ پر کثرت سے دُرُودِ پاک پڑھوے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔

## اچانک موت آجاتی ہے

اپنے وقت کو فضولیات میں برباد کرنے والو! غور کرو زندگی کس قدر

تیز رفتاری کے ساتھ گزرتی جا رہی ہے۔ بارہا آپ نے دیکھا ہوگا کہ اچھا بھلا

ذلیل دُول والا انسان اچانک موت کے گھاٹ اتر جاتا ہے، اب قبر میں اُس پر

کیا بیت رہی ہے اس کا اندازہ ہم نہیں کر سکتے البتہ خود اُس پر زندگی کا حال کھل چکا

ہوگا کہ

کتنی بے اعتبار ہے دنیا موت کا انتظار ہے دنیا

گرچہ ظاہر میں صورتِ گل ہے پر حقیقت میں خار ہے دنیا

اے دنیا کے مال کے متوالو! جمع مال ہی کو اپنی زندگی کا مقصد و حید سمجھنے والو!

جلدی جلدی اپنی آخرت کی تیاری کر لو۔ کہیں ایسا نہ ہو کہ رات بھلے چنگے سونے کے

باؤبُو صبح تمہیں اندھیری قبر میں ڈال دیا جائے۔ لَہ! غفلت کی نیند سے بیدار

ہو جاؤ! اَللّٰهُ عَزَّوَجَلَّ پارہ 17 سورۃ الانبیاء کی پہلی آیت میں ارشاد فرماتا ہے:

ترمان مصطفیٰ (صلی اللہ تعالیٰ علیہ والہ وسلم) جو مجھ پر ایک مرتبہ رُودِ شریف پڑھتا ہے اللہ تعالیٰ اُس کیلئے ایک قیراط اور لکھتا اور ایک قیراط اور ایک قیراط پہاڑ جتنا ہے۔

اِقْتَرَبَ لِلنَّاسِ حِسَابُهُمْ وَ تَرَجَمَهُ كَنْزُ الْاِيْمَانِ : لوگوں کا حساب  
ہُمْ فِي غَفْلَةٍ مُّعْرِضُونَ ① نزدیک اور وہ غفلت میں منہ پھیرے ہیں۔

ایک جھونکے میں ہے ادھر سے ادھر

چار دن کی بہار ہے دنیا

**جَنَّتْ مِیں بھی افسوس!**

میٹھے میٹھے اسلامی بھائیو! ہمیں اپنے وقت کی قدر پہچانی ضروری ہے، فالِ التَّوَقُّتِ  
گزرنا کتنے بڑے نقصان کی بات ہے وہ اس حدیثِ مبارک سے سمجھئے چُناںچہ  
تاجدارِ مدینہ صلی اللہ تعالیٰ علیہ والہ وسلم کا فرمانِ باقرینہ ہے: ”اہلِ جَنَّتِ کو کسی چیز کا بھی افسوس  
نہیں ہوگا سوائے اُس ساعت (یعنی گھڑی) کے جو (دنیا میں) اَللّٰهُ عَزَّوَجَلَّ کے ذکر کے

غیر گزر گئی۔“ (الْمُعْجَمُ الْكَبِيرُ ج ۲۰ ص ۹۳-۹۴ حدیث ۱۷۲ دار احیاء التراث العربی بیروت)

**قَلَمُ کا قَط**

حافظ ابن عساکر ”تَبَيَّنُ كَذِبُ الْمُفْتَرِي“ میں فرماتے ہیں:

(پانچویں صدی کے مشہور بزرگ) حضرت سیدنا سلیم رازی رحمۃ اللہ تعالیٰ علیہ کا قَلَمُ جب

فرمانِ مصطفیٰ (صلی اللہ تعالیٰ علیہ والہ وسلم) مجھ پر دُرود شریف پڑھو اللہ تم پر رحمت بھیجے گا۔

لکھتے لکھتے گھس جاتا تو قُط لگاتے (یعنی نوک تراشتے) ہوئے (اگرچہ دینی تحریر کیلئے یہ بھی ثواب کا کام ہے مگر ایک پنتھ دو کاج کے مصداق) ذکرُ اللہ شروع کر دیتے تاکہ یہ وقت صرف قُط لگاتے ہوئے ہی صرف نہ ہو!

## جَنّت میں دَرخت لگوائیے!

وَقْتُ کی اَہَمِّیَّت کا اس بات سے اندازہ لگائیے کہ اگر آپ چاہیں تو اس دنیا میں رہتے ہوئے صرف ایک سیکنڈ میں جَنّت کے اندر ایک دَرخت لگوا سکتے ہیں اور جَنّت میں دَرخت لگوانے کا طریقہ بھی نہایت ہی آسان ہے چنانچہ ”ابن ماجہ شریف“ کی ایک حدیثِ پاک کے مطابق ان چاروں کلمات میں سے جو بھی کلمہ کہیں جَنّت میں ایک دَرخت لگا دیا جائے گا۔ وہ کلمات یہ ہیں:

{ 1 } سُبْحَنَ اللّٰہ { 2 } الْحَمْدُ لِلّٰہ { 3 } لَا إِلَهَ إِلَّا اللّٰہ { 4 } اللّٰہُ أَكْبَرُ

(سنن ابن ماجہ ج ۴ ص ۲۵۲ حدیث ۳۸۰۷ دار المعرفۃ بیروت)

## دُرود شریف کی فضیلت

میٹھے میٹھے اسلامی بھائیو! دیکھا آپ نے! جَنّت میں دَرخت لگوانا کس

حضرت مصطفیٰ (صلی اللہ تعالیٰ علیہ والہ وسلم) جب مُرَلِکُن (علیم السلام) پر دُرُود پاک پڑھو تو مجھ پر بھی پڑھو بے شک میں تمام جہانوں کے رب کا رسول ہوں۔

قَدْر آسان ہے! اگر بیان کردہ چاروں کلمات میں سے ایک کلمہ کہیں تو ایک اور اگر چاروں کہہ لیں گے توجّہ میں چار دَرخت لگ جائیں گے۔ اب آپ ہی غور فرمائیے کہ وقت کتنا قیمتی ہے کہ زَبان کو معمولی سی حرکت دینے سے جنت میں دَرخت لگ جاتے ہیں تو اے کاش! فالتوباتوں کی جگہ سَبَحْنَ اللہ سَبَحْنَ اللہ کا ورد کر کے ہم جنت میں بے شمار دَرخت لگوا لیا کریں۔ ہم چاہے کھڑے ہوں، چل رہے ہوں، بیٹھے ہوں یا لیٹے ہوں یا کوئی کام کاج کر رہے ہوں ہماری کوشش یہی ہونی چاہیئے کہ ہم دُرود شریف پڑھتے رہیں کہ اس کے ثواب کی کوئی انتہا نہیں سرکارِ نامدار صلی اللہ تعالیٰ علیہ والہ وسلم فرماتے ہیں: جس نے مجھ پر ایک بار دُرود شریف پڑھا اللہ عَزَّوَجَلَّ اُس پر دس رحمتیں نازل فرماتا ہے، دس گناہ مٹاتا ہے، دس دَرجات بلند فرماتا ہے۔ (مُسْنَدُ النَّسَائِي ص ۲۲۲ حدیث ۱۲۹۴ دار الکتب العلمیۃ بیروت)

صَلُّوْا عَلَی الْحَبِیْب ! صَلَّی اللہُ تَعَالٰی عَلٰی مُحَمَّد

یاد رہے! جب بھی لیٹے لیٹے کوئی ورد کریں تو پاؤں سمیٹ لینا چاہئے۔

عمران مصطفیٰ (صلی اللہ تعالیٰ علیہ والہ وسلم) جو مجھ پر روزِ جمعہ دُرود شریف پڑھے گا میں قیامت کے دن اُس کی شفاعت کروں گا۔

**میٹھے میٹھے اسلامی بھائیو! کاش! بولنے سے پہلے اس طرح تولنے کی**

عادت پڑ جائے کہ یہ بات جو میں کرنا چاہتا ہوں اس میں کوئی دینی یا دنیوی فائدہ

بھی ہے یا نہیں؟ اگر یہ بات فُضُول محسوس ہو تو بولنے کے بجائے ”دُرود شریف“

پڑھنا یا ”اللّٰهُمَّ صَلِّ عَلَى مُحَمَّدٍ“ کہنا نصیب ہو جائے تاکہ ڈھیروں ثواب ہاتھ آئے۔ یا

سُبْحَنَ اللّٰهُ يَا اَلْحَمْدُ لِلّٰهِ يَا لَا اِلٰهَ اِلَّا اللّٰهُ يَا اَللّٰهُ اَكْبَرُ کہہ کر حُجَّت میں دَرَخت

لگوانے کی سعادت مل جایا کرے۔

ذکرو دُرود ہر گھڑی وِرِدِ زباں رہے

میری فُضُول گوئی کی عادت نکال دو

**ساتھ سال کی عبادت سے بہتر**

اگر کچھ پڑھنے کے بجائے خاموش رہنے کو جی چاہے تو اس میں بھی

ثواب کمانے کی صورتیں ہیں اور وہ یہ کہ اُلٹے سیدھے خیالات میں پڑنے کے

بجائے آدمی یا دُخداوندی عزوجل یا یادِ مدینہ و شاہِ مدینہ صلی اللہ تعالیٰ علیہ والہ وسلم میں گم

خیر مان مصطفیٰ (صلی اللہ تعالیٰ علیہ والہ وسلم) جس نے مجھ پر روزِ جمعہ دو سو بار دُرُودِ پاک پڑھا اُس کے دو سو سال کے گناہ مُعاف ہوں گے۔

ہو جائے۔ یا علمِ دین میں غور و تَفَكُّر شُرُوع کر دے یا موت کے جھٹکوں، قبر کی تنہائیوں، اس کی وحشتوں اور محشر کی ہولناکیوں کی سوچ میں ڈوب جائے تو اس طرح بھی وقت ضائع نہیں ہوگا بلکہ ایک ایک سانس اِنْ شَاءَ اللہ عَزَّوَجَلَّ عبادت میں شمار ہوگا۔ چنانچہ ”جامعِ صغیر“ میں ہے: سرکارِ مدینہ، راحتِ قلب و سینہ، باعثِ نُزُولِ سکینہ صلی اللہ تعالیٰ علیہ والہ وسلم کا فرمانِ باقرینہ ہے: (اُمورِ آخرت کے مُتَعَلِّق) گھڑی بھر کے لیے غور و فکر کرنا 60 سال کی عبادت سے بہتر ہے۔

(الجامعُ الصَّغِيرُ لِلسُّبُوطِي، ص ۳۶۵ حدیث ۸۹۷ ھا ر الکتاب العلمیۃ بیروت)

اُن کی یادوں میں کھو جائیے مصطفیٰ مصطفیٰ صلی اللہ تعالیٰ علیہ والہ وسلم کیجئے

## پانچ کو پانچ سے پہلے

بیٹھے بیٹھے اسلامی بھائیو! یقیناً زندگی بے حد مختصر ہے، جو وقت مل گیا سول گیا، آئندہ وقت ملنے کی اُمید دھوکہ ہے۔ کیا معلوم آئندہ لمحے ہم موت سے ہم آغوش ہو چکے ہوں۔ رحمتِ عالم، نورِ مجسم شاہِ بنی آدم صلی اللہ تعالیٰ علیہ والہ وسلم فرماتے ہیں:

فرمانِ مصطفیٰ (صلی اللہ تعالیٰ علیہ والہ وسلم) اُس شخص کی ناک خاک آلود ہو جس کے پاس میرا ذکر ہوا اور وہ مجھ پر زُرد پاک نہ پڑھے۔

اِغْتَنِمْ خَمْسًا قَبْلَ خَمْسٍ: ترجمہ: پانچ چیزوں کو پانچ چیزوں سے

شَبَابِكَ قَبْلَ هَرَمِكَ وَصِحَّتِكَ

پہلے غنیمت جانو (۱) جوانی کو بڑھاپے

قَبْلَ سَقَمِكَ وَغِنَاكَ قَبْلَ فَقْرِكَ

سے پہلے (۲) صحت کو بیماری سے پہلے

وَفَرَاغَكَ قَبْلَ شُغْلِكَ وَحَيَاتِكَ

(۳) مالداری کو تنگدستی سے پہلے (۴)

قَبْلَ مَوْتِكَ (الْمُسْتَدْرَك ج ۵ ص ۴۳۵

فرصت کو مشغولیت سے پہلے اور (۵)

حدیث ۷۹۱۶ دارالمعرفة بیروت) زندگی کو موت سے پہلے۔

عَافِلٌ تَجْتَنُّ گھڑیاں یہ دیتا ہے مُنَادِی

قُدْرَتِ نے گھڑی عمر کی اک اور گھٹا دی

## دو نعمتیں

سرکارِ نامدار، مدینے کے تاجدار صلی اللہ تعالیٰ علیہ والہ وسلم کا ارشاد فیضِ بنیاد

ہے: دو نعمتیں ایسی ہیں جن کے بارے میں بہت سے لوگ دھوکے میں ہیں، ایک صحت اور

دوسری فراغت۔ (صَحِيحُ الْبُخَارِيِّ ج ۴ ص ۲۲۲ حدیث ۶۴۱۲ دارالکتب العلمیہ بیروت)

نظرمان مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور وہ مجھ پر دُرُود شریف نہ پڑھے تو لوگوں میں وہ کنجوس ترین شخص ہے۔

**میٹھے میٹھے اسلامی بھائیو! واقعی صحت کی قدر بیمار ہی کر سکتا ہے اور وقت**

کی قدر وہ لوگ جانتے ہیں جو بے حد مصروف ہوتے ہیں ورنہ جو لوگ ”فرصتی“ ہوتے ہیں ان کو کیا معلوم کہ وقت کی کیا اہمیت ہے! وقت کی قدر پیدا کیجئے اور فضول باتوں، فضول کاموں، فضول دوستیوں سے گریز کرنے کا ذہن بنائیے۔

## حُسنِ اسلام

ترمذی شریف میں ہے: سرکارِ دو عالم، نُورِ مُجَسَّم، شاہِ بنی آدم، رسولِ مُحْتَشَم صَلَّی اللہ تعالیٰ علیہ والہ وسلم کا فرمانِ معظَّم ہے: انسان کے اسلام کی خوبیوں میں سے ایک (خوبی) چھوڑ دینا ہے اس (اُمِر) کا جو اسے نفع نہ دے۔

(سُنَنُ التِّرْمِذِيِّ ج ۴ ص ۱۴۲ حدیث ۲۳۴۴ دار الفکر بیروت)

## انمول لمحات کی قدر

**میٹھے میٹھے اسلامی بھائیو! زندگی کے ایام چند گھنٹوں سے اور گھنٹوں سے عبارت ہیں، زندگی کا ہر سانس انمول ہیرا ہے، کاش! ایک ایک سانس کی قدر نصیب ہو جائے کہ کہیں کوئی سانس بے فائدہ نہ گزر جائے اور کل بروزِ قیامت**



حضرت مصلح (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُرود شریف نہ پڑھا اُس نے بھائی۔

زندگی کا خزانہ نیکیوں سے خالی پا کر اشکِ ندامت نہ بہانے پڑ جائیں! صد کروڑ  
کاش! ایک ایک لمحے کا حساب کرنے کی عادت پڑ جائے کہ کہاں بسر ہو رہا ہے، زہے  
مقدر! زندگی کی ہر ہر ساعت مفید کاموں ہی میں صرف ہو۔ بروزِ قیامت اوقات  
کو فضول باتوں، خوش گپوں میں گزرا ہوا پا کر کہیں کفِ افسوس ملتے نہ رہ جائیں!

### وقت کے قدر دانوں کے ارشادات و مَنقولات

﴿1﴾ امیر المؤمنین حضرت مولائے کائنات، علی المرتضیٰ شیر خدا کَرَمُ  
اللہ تعالیٰ وَجْہُہُ الْکَرِیْم فرماتے ہیں: ”یہ ایام تمہاری زندگی کے صفحے  
ہیں ان کو اچھے اعمال سے زینت بخشو۔“

﴿2﴾ حضرت سیدنا عبداللہ ابن مسعود رضی اللہ تعالیٰ عنہ فرماتے ہیں: ”میں اپنی  
زندگی کے گزرے ہوئے اس دن کے مقابلے میں کسی چیز پر نادم نہیں  
ہوتا جو دن میرا نیک اعمال میں اضافے سے خالی ہو۔“

﴿3﴾ حضرت سیدنا عمر بن عبدالعزیز رضی اللہ تعالیٰ عنہ فرماتے ہیں: روزانہ تمہاری  
عمر مسلسل کم ہوتی جا رہی ہے تو پھر نیکیوں میں کیوں سستی کرتے ہو؟  
ایک مرتبہ کسی نے عرض کی: یا امیر المؤمنین ”یہ کام آپ کل پر مُؤَخَّر

حضرت مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے مجھ پر درودِ پاک نہ پڑھا تحقیق وہ بد بخت ہو گیا۔

(م۔ اَخ۔ خَر) کردیتجئے ارشاد فرمایا: ”میں روزانہ کا کام ایک دن میں بمشکل مکمل کر پاتا ہوں اگر آج کا کام بھی کل پر چھوڑ دوں گا تو پھر دو دن کا کام ایک دن میں کیونکر کر سکوں گا؟“

آج کا کام کل پر مت ڈالو کل دوسرا کام ہوگا

﴿4﴾ حضرت سیدنا حسن بصری رحمۃ اللہ تعالیٰ علیہ فرماتے ہیں۔ اے آدمی! تو ایام ہی

کا مجموعہ ہے، جب ایک روز گزر جائے تو یوں سمجھ کہ تیری زندگی کا ایک

حصہ بھی گزر گیا۔ (الطبقات الکبریٰ للمناوی ج ۱ ص ۲۵۹ دار صادر بیروت)

﴿5﴾ حضرت سیدنا امام شافعی رضی اللہ تعالیٰ عنہ فرماتے ہیں: میں ایک مدت تک

اہل اللہ کی صحبت سے فیضیاب رہا ان کی صحبت سے مجھے دو اہم باتیں

سیکھنے کو ملیں۔ (1) وقت تلوار کی طرح ہے تم اس کو (نیک اعمال کے

ذریعے) کاٹو ورنہ (فضولیات میں مشغول کر کے) یہ تم کو کاٹ دیگا (2)

اپنے نفس کی حفاظت کرو اگر تم نے اس کو اچھے کام میں مشغول نہ رکھا تو

یہ تم کو کسی بُرے کام میں مشغول کر دیگا۔

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

﴿6﴾ امام رازی رحمۃ اللہ تعالیٰ علیہ فرماتے ہیں: ”خدا عز و جل کی قسم! کھانا کھاتے

وقت علمی مشغلہ (تحریری یا مطالعہ) ترک ہو جانے کا مجھے بہت افسوس

ہوتا ہے کہ وقت نہایت ہی قیمتی دولت ہے۔“

عجب چیز احساس ہے زندگی کا

﴿7﴾ آٹھویں صدی کے مشہور شافعی عالم سیّدنا شمس الدین اصبہانی قدس سرّہ

النورانی کے بارے میں حافظ ابن حجر رحمۃ اللہ تعالیٰ علیہ فرماتے ہیں: آپ

رحمۃ اللہ تعالیٰ علیہ اس خوف سے کھانا کم تناول فرماتے تھے کہ زیادہ کھانے سے

بول و براز کی ضرورت بڑھے گی اور بار بار بیت الخلاء جا کر وقت صرف

ہوگا! (الدرر الكامنة للعسقلانی ج ۴ ص ۳۲۸ دار احیاء التراث العربی بیروت)

﴿8﴾ حضرت علامہ ذہبی رحمۃ اللہ تعالیٰ علیہ ”تذکرۃ الحفاظ“ میں خطیب بغدادی

علیہ رَحْمَةُ اللہِ الہادی کے بارے میں تحریر فرماتے ہیں: ”آپ راہ چلتے

بھی مطالعہ جاری رکھتے۔“ (تاکہ آنے جانے کا وقت بے کار نہ گزرے)

(تذکرۃ الحفاظ ج ۳ ص ۲۲۴ دارالکتب العلمیہ بیروت)

فرمانِ مصطفیٰ: (صلی اللہ تعالیٰ علیہ والہ وسلم) جب تم مرتلین (بشمیر اسلام) پڑو تو پاک پڑھو مجھ پر بھی پڑھو بے شک میں تمام جہانوں کے رب کا رسول ہوں۔

﴿9﴾ حضرت جنید بغدادی علیہ رحمۃ اللہ الہادی وقتِ نزوح قرآنِ پاک پڑھ رہے

تھے، ان سے استفسار کیا گیا: اس وقت میں بھی تلاوت؟ ارشاد فرمایا:

میرا نامہ اعمال لپیٹا جا رہا ہے تو جلدی جلدی اس میں اضافہ کر رہا

ہوں۔ (صید الخاطر لابن الجوزی ص ۲۷، مکتبہ نزار مصطفیٰ الباز)

## نظامِ الاوقات کی ترکیب بنا لیجئے

بیٹھے بیٹھے اسلامی بھائیو! ہو سکے تو اپنا یومیہ نظامِ الاوقات ترتیب

دے لینا چاہئے۔ اولاً عشاء کی نماز پڑھ کر حتی الامکان دو گھنٹے کے اندر اندر سو

جائیے۔ رات کو فُصولِ چوپال لگانا، ہوٹلوں کی رونق بڑھانا اور دوستوں کی مجلسوں

میں وقت گنونا (جبکہ کوئی دینی مصلحت نہ ہو) بہت بڑا نقصان ہے۔ تفسیرِ روح البیان

جلد 4 صفحہ نمبر 166 پر ہے: ”قوم لوط کی تباہ کاریوں میں سے یہ بھی تھا

کہ وہ چوراہوں پر بیٹھ کر لوگوں سے ٹھٹھا مسخری کرتے تھے۔“ پیارے

اسلامی بھائیو! خوفِ خداوندی سے لرز اٹھئے! دوست بظاہر کیسے ہی نیک صورت

فرمانِ مصطفیٰ: (صلی اللہ تعالیٰ علیہ وسلم) جس نے مجھ پر ایک دُرودِ پاک پڑھا اللہ تعالیٰ اُس پر دس رحمتیں بھیجتا ہے۔

ہوں ان کی دل آزار اور خدائے غفار سے غافل کر دینے والی محفلوں سے توبہ کر لیجئے۔ رات کو دینی مشاغل سے فارغ ہو کر جلد سو جائیے کہ رات کا آرام دن کے آرام کے مقابلے میں زیادہ صحت بخش ہے اور عین فطرت کا تقاضا بھی۔ چنانچہ پارہ 20 سورۃ القصص آیت نمبر 73 میں ارشاد ہوتا ہے:

وَمِنْ سَرَاحٍ جَعَلْ لَّكُمْ اللَّيْلَ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ وَلَعَلَّكُمْ تَشْكُرُونَ ﴿٦٩﴾  
ترجمہ کنز الایمان: اور اس نے اپنی مہر (رحمت) سے تمہارے لئے رات اور دن بنائے کہ رات میں آرام کرو اور دن میں اس کا فضل ڈھونڈو (یعنی کسبِ معاش کرو) اور اس لئے کہ تم حق مانو۔

مفسرِ شہیر حکیم الامت حضرت مفتی احمد یار خان علیہ رحمۃ اللہ اثنان ”نور العرفان“ صفحہ 629 پر اس کے تحت فرماتے ہیں: اس سے معلوم ہوا کہ کمائی کے لیے دن اور آرام کے لیے رات مقرر کرنی بہتر ہے۔ رات کو بلا وجہ نہ جاگے، دن میں بیکار نہ رہے اگر معذوری (مجبوری) کی وجہ سے دن میں سوئے اور رات کو کمائے تو حرج نہیں جیسے رات کی نوکریوں والے ملازم وغیرہ۔

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ صبح اور دس مرتبہ شام درودِ پاک پڑھا اُسے قیامت کے دن میری شفاعت ملے گی۔

## صبح کی فضیلت

نظامُ الاوقات متعین کرتے ہوئے کام کی نوعیت اور کیفیت کو پیش نظر

رکھنا مناسب ہے۔ مثلاً جو اسلامی بھائی رات کو جلدی سو جاتے ہیں صبح کے وقت

وہ تروتازہ ہوتے ہیں۔ لہذا علمی مشاغل کیلئے صبح کا وقت بہت مناسب ہے۔

سرکارِ نامدار صلی اللہ تعالیٰ علیہ والہ وسلم کی یہ دعا ”ترمذی“ نے نقل کی ہے: ”اے اللہ!

عزوجل! میری اُمت کیلئے صبح کے اوقات میں برکت عطا فرما۔“ (ترمذی ج ۳ ص ۶ حدیث

۱۲۱۶) چنانچہ مفسرِ شہیر حکیم الامت حضرت مفتی احمد یار خان علیہ رحمۃ اللہ

اس حدیثِ پاک کے تحت فرماتے ہیں: یعنی (یا اللہ عزوجل!) میری اُمت کے

تمام ان دینی و دنیاوی کاموں میں برکت دے جو وہ صبح سویرے کیا کریں۔ جیسے

سفر، طلبِ علم، تجارت وغیرہ۔ (مرآۃ المناجیح ج ۵ ص ۹۱)

کوشش کیجئے کہ صبح اٹھنے کے بعد سے لیکر رات سونے تک سارے

کاموں کے اوقات مقرر ہوں مثلاً اتنے بچے تہجد، علمی مشاغل، مسجد میں تکبیرِ اولیٰ

فرمان مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ صبح اور دس مرتبہ شام درود پاک پڑھا اُسے قیامت کے دن میری شفاعت ملے گی۔

کے ساتھ باجماعت نماز فجر (اسی طرح دیگر نمازیں بھی) اشراق، چاشت، ناشتہ، کسبِ معاش، دوپہر کا کھانا، گھریلو معاملات، شام کے مشاغل، اچھی صحبت، (اگر یہ میسر نہ ہو تو تنہائی بدرجہا بہتر ہے)، اسلامی بھائیوں سے دینی ضروریات کے تحت ملاقات، وغیرہ کے اوقات متعین کر لئے جائیں جو اس کے عادی نہیں ہیں ان کیلئے ہو سکتا ہے شروع میں کچھ دشواری پیش آئے۔ پھر جب عادت پڑ جائے

گی تو اس کی برکتیں بھی خود ہی ظاہر ہو جائیں گی۔ اِنْ شَاءَ اللّٰهُ عَزَّوَجَلَّ  
 دن لہو میں گھونا تجھے شب صبح تک سونا تجھے  
 شرمِ نبی خوفِ خدا یہ بھی نہیں وہ بھی نہیں  
 رِزقِ خدا کھایا کیا فرمانِ حق ٹالا کیا  
 شکرِ کرم ترسِ جزا یہ بھی نہیں وہ بھی نہیں

(حدائقِ بخشش)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مصطفیٰ جانِ رحمت، شمعِ بزمِ ہدایت، نوشہہ بزمِ جنت صلی اللہ تعالیٰ علیہ والہ وسلم کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔

(مشکاۃ المصابیح، ج ۱ ص ۵۵ حدیث ۷۵۱ دارالکتب العلمیۃ بیروت)

سنتیں عام کریں دین کا ہم کام کریں

نیک ہو جائیں مسلمان مدینے والے

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

”کاش! جنت البقیع ملے“ کے پندرہ حُرُوف کی

نسبت سے سونے، جاگنے کے 15 مَدَنی پھول

{1} سونے سے پہلے بستر کو اچھی طرح جھاڑ لیجئے تاکہ کوئی مُوَذی کیڑا وغیرہ

ہو تو نکل جائے {2} سونے سے پہلے یہ دعا پڑھ لیجئے: اَللّٰهُمَّ بِاسْمِکَ اُمُوْتُ

وَ اَحْیَی تَرْجَمَہ: اے اللہ! میں تیرے نام کے ساتھ ہی مرتا ہوں اور جیتا ہوں (یعنی سوتا اور



جاگتا ہوں) (بخاری ج ۴ ص ۱۹۶ حدیث ۶۳۲۵) { 3 } عصر کے بعد نہ سوئیں عقل  
 رائل ہونے کا خوف ہے۔ فرمانِ مصطفیٰ صَلَّی اللہ تعالیٰ علیہ والہ وسلم: ”جو شخص عصر کے بعد سوئے  
 اور اس کی عقل جاتی رہے تو وہ اپنے ہی کو ملامت کرے۔“ (مسند ابی یعلیٰ حدیث ۴۸۹۷ ج ۴ ص  
 ۲۷۸) { 4 } دوپہر کو قیلولہ (یعنی کچھ دیر لیٹنا) مستحب ہے۔ (عالمگیری ج ۵ ص ۳۷۶)  
 صدرُ الشریعہ، بدرُ الطریقہ حضرت علامہ مولانا مفتی محمد امجد علی اعظمی علیہ  
 رحمۃ اللہ القوی فرماتے ہیں: غالباً یہ ان لوگوں کے لیے ہوگا جو شب بیداری کرتے  
 ہیں، رات میں نمازیں پڑھتے ذکرِ الہی کرتے ہیں یا کُتبِ بنی یا مطالعے میں  
 مشغول رہتے ہیں کہ شب بیداری میں جو نکاح ہوئی قیلولے سے دفع ہو جائے گی۔  
 (بہارِ شریعت حصہ ۱۶ ص ۷۹ مکتبۃ المدینہ) { 5 } دن کے ابتدائی حصے میں سونا یا  
 مغرب و عشاء کے درمیان میں سونا مکروہ ہے۔ (عالمگیری ج ۵ ص ۳۷۶) { 6 }  
 سونے میں مستحب یہ ہے کہ باطہارت سوئے اور { 7 } کچھ دیر سیدھی کروٹ پر  
 سیدھے ہاتھ کو رخسار (یعنی گال) کے نیچے رکھ کر قبلہ رُوسوئے پھر اس کے بعد بائیں  
 کروٹ پر (ایضاً) { 8 } سوتے وقت قبر میں سونے کو یاد کرے کہ وہاں تنہا سونا  
 ہوگا سو اپنے اعمال کے کوئی ساتھ نہ ہوگا { 9 } سوتے وقت یادِ خدا میں مشغول

ہو، تہلیل و تسبیح و تحمید پڑھے {لِيعْنِ لَا إِلَهَ إِلَّا اللَّهُ-سُبْحَنَ اللَّهُ-اور اَلْحَمْدُ لِلَّهِ- کا ورد کرتا رہے} یہاں تک کہ سو جائے، کہ جس حالت پر انسان سوتا ہے اُسی پر اٹھتا ہے اور جس حالت پر مرتا ہے قیامت کے دن اُسی پر اٹھے گا {اَيْضًا} {10} جاگنے کے بعد یہ دعا پڑھے: 'اَلْحَمْدُ لِلّٰهِ الَّذِيْ اَحْيَاَنَا بَعْدَ مَا اَمَاتَنَا وَاِلَيْهِ النُّشُوْرُ' (بخاری ج ۴ ص ۱۹۶ حدیث ۶۳۲۵) ترجمہ: تمام تعریفیں (اللہ) عَزَّوَجَلَّ کے لئے ہیں جس نے ہمیں مارنے کے بعد زندہ کیا اور اسی کی طرف لوٹ کر جانا ہے {11} اُسی وقت اس کا پکا ارادہ کرے کہ پرہیزگاری و تقویٰ کرے گا کسی کو ستائے گا نہیں۔ (فتاویٰ عالمگیری ج ۵ ص ۳۷۶) {12} جب لڑکے اور لڑکی کی عمر دس سال کی ہو جائے تو ان کو الگ الگ سُلانا چاہیے بلکہ اس عُمر کا لڑکا اتنے بڑے (یعنی اپنی عمر کے) لڑکوں یا (اپنے سے بڑے) مَر دوں کے ساتھ بھی نہ سوئے (ذَرْمُخْتَار، رَدُّ الْمُخْتَار ج ۹ ص ۲۹۹) {13} میاں بیوی جب ایک چار پائی پر سوئیں تو دس برس کے بچے کو اپنے ساتھ نہ سُلائیں، لڑکا جب حدِ شہوت کو پہنچ جائے تو وہ مَر د کے حکم میں ہے (ذَرْمُخْتَار ج ۹ ص ۲۳۰) {14} نیند سے بیدار ہو کر مسواک کیجئے {15} رات میں نیند سے بیدار ہو کر تہجد ادا کیجئے تو بڑی سعادت ہے۔ سَيِّدُ الْمُبَلَّغِينَ، رَحْمَةُ لِّلْعَالَمِينَ

سَلَّى اللہ تعالیٰ علیہ والہ وسلم نے ارشاد فرمایا: ”فروضوں کے بعد افضل نمازرات کی نماز ہے۔“

(صحیح مسلم ص ۵۹۱ حدیث ۱۱۶۳)

طرح طرح کی سینکڑوں سنتیں سیکھنے کیلئے مکتبۃ المدینہ کی مطبوعہ 120 صفحات کی کتاب ”سنتیں اور آداب“ ہدیۃ حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

سیکھنے سنتیں قافلے میں چلو      لوٹنے رحمتیں قافلے میں چلو  
ہوں گی حل مشکلیں قافلے میں چلو      پاؤ گے برکتیں قافلے میں چلو  
صَلُّوْا عَلَی الْحَبِیْب !      صَلَّی اللہُ تَعَالٰی عَلٰی مُحَمَّد

### یہ رسالہ پڑھ کر دوسرے کودے دیجئے

شادی غمی کی تقریبات، اجتماعات، اعراس اور جلوسِ میلاد وغیرہ میں مکتبۃ المدینہ کے شائع کردہ رسائل اور مدنی پھولوں پر مشتمل پمفلٹ تقسیم کر کے ثواب کمائیے، گاہکوں کو بہ بیتِ ثواب تحفے میں دینے کیلئے اپنی دکانوں پر بھی رسائل رکھنے کا معمول بنائیے، اخبار فروشوں یا بچوں کے ذریعے اپنے محلہ کے گھر گھر میں ماہانہ کم از کم ایک عدد سنتوں بھرا رسالہ یا مدنی پھولوں کا پمفلٹ پہنچا کر نیکی کی دعوت کی دھو میں مچائیے۔



اَللّٰهُمَّ صَلِّ وَسَلِّمْ عَلٰى سَيِّدِنَا مُحَمَّدٍ  
وَعَلٰى اٰلِهٖ وَسَلٰمٍ وَبَارِكْ وَسَلِّمْ عَلٰى رَسُوْلِنَا مُحَمَّدٍ

## شادی کی دعوت میں ثواب کمانے کا مدنی نسخہ

شادی میں جہاں بہت سارا مال خرچ کیا جاتا ہے وہاں دعوت طعام کے اندر خواتین و حضرات میں ایک ”مدنی بستہ“ (STALL) لگوا کر حسب توفیق مدنی رسائل و پمفلٹ اور سٹکوں بھرے بیانات کی کیتشیں وغیرہ مفت تقسیم کرنے کی ترکیب فرمائیے اور ذمیروں نیکیاں کمائیے۔ آپ صرف مکتبہ المدینہ کو آرڈر دے دیجئے۔ باقی کام ان شاء اللہ اسلامی بھائی اور اسلامی بہنیں خود ہی سنبھال لیں گے۔ جَزَاءُ اللہ خیراً۔

**نوٹ:** سوئم، جہلم و گیارھویں شریف کی نیازی دعوت وغیرہ مواقع پر بھی ایصال ثواب کے لئے اسی طرح ”فکیر رسائل کے مدنی بستے لگوائیے۔ ایصال ثواب کے لئے اپنے مرحوم عزیزوں کے نام ڈالو کہ **فیضانِ سنت، نماز کے احکام** اور دیگر چھوٹی بڑی کتابیں، رسالے اور پمفلٹ وغیرہ تقسیم کرنے کے خواہشمند اسلامی بھائی مکتبہ المدینہ سے رُجوع فرمائیں۔

## مکتبہ المدینہ کی شاخیں

کراچی: شعبہ سہولت کار۔ فون: 2203311-2314045	راولپنڈی: کھلی چوک، قاتل بازار، محلہ داچانڑ۔ فون: 6553765
لاہور: درہنہ مارکیٹ، منج کال روڈ۔ فون: 7311679	پشاور: فیضانِ مدینہ گھر نمبر 1، بازار سحریت، صدر چوک۔
سرور آباد (محلہ دار): اکتین چار بازار۔ فون: 2632625	مٹان چور: ڈرائی چوک، مہر کمار۔ فون: 5571686
کشمیر چوک: چوک شہیدان صرچر۔ فون: 6107212	نواب شاہ: پکرا بازار، نزد مسلم کمرشل چوک۔ فون: 4362145
حیدرآباد: فیضانِ مدینہ آفیس ڈاکٹر۔ فون: 2620122	نکسر: فیضانِ مدینہ، بھوان روڈ۔ فون: 6619195
مٹان: نزد کھلی دال، مسجد امام زمان، کوہڑ گیت۔ فون: 4511192	گجراتوالہ: فیضانِ مدینہ، شوپھر موڑ، گجراتوالہ۔ فون: 4225653

مکتبہ المدینہ فیضانِ مدینہ محلہ سوداگراں پرانی سبزی منڈی باب المدینہ (اکرمی)

فون: 4125858، 4921389-93/4126999 فیکس

Email: maktaba@dawateislami.net \ www.dawateislami.net